

śrīḥ
śrīmatē rāmānujāya namaḥ
śrīmatē niḡamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyē uttarakāṇḍē
॥ *saptanavatitamah sargaḥ* ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ saptanavatitamah sargaḥ ॥

sītākarṭṛkaṃ śapathagrahaṇaṃ rasātalē pravēśanaṃ ca

vālmīkinaivamuktastu
rāghavaḥ pratyabhāṣata |
prāñjalirjagatō madhyē
dṛṣṭvā tāṃ varavarṇinīm || 7.97.1 ||

ēvamētanmahābhāga
yathā vadasi dharmavit |
pratyayastu mama brahmaṃ -
stava vākyairakalmaṣaiḥ || 7.97.2 ||

pratyayaśca purā vṛttō
vaidēhyāḥ surasannidhau |
śapathaśca kṛtastatra
tēna vēśma pravēśitā || 7.97.3 ||

lōkāpavādō balavān
yēna tyaktā hi maithilī |
sēyaṃ lōkabhayād brahma -
nnapāpētyabhijānatā |

parityaktā mayā sītā

tad bhavān kṣantumarhati || 7.97.4 ||

jānāmi cēmau putrau mē

yamajātau kuśīlavau |

śuddhāyāṃ jagatō madhyē

maithilyāṃ prītirastu mē || 7.97.5 ||

abhiprāyaṃ tu vijñāya

rāmasya surasattamāḥ |

sītāyāḥ śapathē tasmin

mahēndrādyā mahaujasaḥ || 7.97.6 ||

pitāmahaṃ puraskṛtya

sarva ēva samāgatāḥ |

ādityā vasavō rudrā

viśvēdēvā marudgaṇāḥ || 7.97.7 ||

sādhyāśca dēvāḥ sarvē tē

sarvē ca paramarṣayaḥ |

nāgāḥ suparṇāḥ siddhāśca

tē sarvē hr̥ṣṭamānasāḥ || 7.97.8 ||

sītāśapathasambhrāntāḥ

sarva ēva samāgatāḥ |

dr̥ṣṭvā dēvānr̥ṣīm̐ścaiva

rāghavaḥ punarabravīt || 7.97.9 ||

pratyayō mē suraśrēṣṭha

ṛṣivākyairakalmaṣaiḥ |

śuddhāyāṃ jagatō madhyē
vaidēhyāṃ prītirastu mē || 7.97.10 ||

tatō vāyuh śubhaḥ puṇyō
divyagandhō manōramaḥ |
taṃ janaughaṃ suraśrēṣṭhō
hlādayāmāsa sarvataḥ || 7.97.11 ||

tadadbhutamivācintyaṃ
niraiḡṡanta samāhitāḥ |
mānavāḥ sarvarāṡṡrēbhyaḥ
pūrvam kṛtayugē yathā || 7.97.12 ||

sarvān samāgatān dṛṡṡtvā
sītā kāṡāyavāsinī |
abravīt prāñjalirvākya -
madhōdṛṡṡtiravāṇmukhī || 7.97.13 ||

yathāhaṃ rāghavādanyaṃ
manasāpi na cintayē |
tathā mē mādhavī dēvī
vivaram dātumarhati || 7.97.14 ||

manasā karmaṇā vācā
yathā rāmaṃ samarcayē |
tathā mē mādhavī dēvī
vivaram dātumarhati || 7.97.15 ||

yathaitat satyamuktaṃ mē
vēdmi rāmāt paraṃ na ca |

tathā mē mādhavī dēvī
vivaram dātumarhati || 7.97.16 ||

tathā śapantyāṃ vaidēhyāṃ
prādurāsīt tadadbhutam |
bhūtalādutthitam divyaṃ
siṃhāsanamanuttamam || 7.97.17 ||

dhriyamāṇaṃ śirōbhistu
nāgairamitavikramaiḥ |
divyaṃ divyēna vapuṣā
divyaratnavibhūṣitaiḥ || 7.97.18 ||

tasmimṣtu dharaṇī dēvī
bāhubhyāṃ grhya maithilīm |
svāgatēnābhinandyainā -
māsanē cōpavēśayat || 7.97.19 ||

tāmāsanagatāṃ dṛṣṭvā
praviśantīm rasātalam |
puṣpavṛṣṭiravicchinnā
divyā sītā mavākirat || 7.97.20 ||

sādhukāraśca sumahān
dēvānāṃ sahasōtthitaḥ |
sādhusādhviti vai sītē
yasyāstē śīlamīdṛśam || 7.97.21 ||

ēvaṃ bahuvīdhā vācō
hyantarikṣagatāḥ surāḥ |

vyājahurhr̥ṣṭamano

dr̥ṣṭvā sītāpravēśanam || 7.97.22 ||

yajñavāṭagatāścāpi

munayaḥ sarva ēva tē |

rājānaśca naravyāghrā

vismayānnōparēmirē || 7.97.23 ||

antarikṣē ca bhūmau ca

sarvē sthāvarajaṅgamāḥ |

dānavāśca mahākāyāḥ

pātālē pannagādhipāḥ || 7.97.24 ||

kēcid vinēduḥ samhr̥ṣṭāḥ

kēcid dhyānaparāyaṇāḥ |

kēcid rāmaṁ nirīkṣantē

kēcit sītāmacētasah || 7.97.25 ||

sītāpravēśanaṁ dr̥ṣṭvā

tēṣāmāsīt samāgamaḥ |

tanmuhūrtamivātyarthaṁ

samaṁ sammōhitaṁ jagat || 7.97.26 ||

|| ityārṣē śrīmadrāmāyaṇē vālmīkiyē ādikāvyē

uttarakāṇḍē saptanavatitamah sargaḥ ||